

नेपाल राजपत्र

भाग ३

श्री ५ को सरकारद्वारा प्रकाशित

काठमाडौं, साउन १ गते २०४१ साल

श्री ५ को सरकार
वन तथा भू-संरक्षण मन्त्रालयको
सूचना

शिवपुरी जलाधार तथा वन्यजन्तु आरक्ष विकास समिति (गठन) आदेश, २०४१

विकास समिति ऐन, २०१३ को दफा ३ ले दिएको अधिकार प्रयोग गरी श्री ५ को सरकारले देहायको आदेश जारी गरेको छ ।

१. संक्षिप्त नाम र प्रारम्भ: (१) यस आदेशको नाम “शिवपुरी जलाधार तथा वन्य-जन्तु आरक्ष विकास समिति (गठन) आदेश, २०४१” रहेको छ ।
(२) यो आदेश तुरुन्त प्रारम्भ हुनेछ ।
२. परिभाषा: विषय वा प्रसंगले अर्को अर्थ नलागेमा यस आदेशमा,—
“परियोजना” भन्नाले श्री ५ को सरकारबाट स्वीकृत शिवपुरी जलाधार तथा वन्यजन्तु आरक्ष परियोजना सम्झनुपर्छ ।
३. समितिको गठन : (१) शिवपुरी जलाधार तथा वन्यजन्तु आरक्ष विकास समिति (यसपछि “समिति” भनिएको) नामको एक समिति गठन गरिएको छ ।

(२३)

आधिकारिक मुद्रण विभागबाट प्रमाणित गरिएपछि मात्र लागु हुनेछ।

(२) उप-दफा (१) बमोजिमको समितिमा देहायका सदस्यहरू रहनेछन् :-

- | | |
|---|--------------|
| (क) राजकुमार रवीन्द्र वीर विक्रम शाह | - अध्यक्ष |
| (ख) प्रतिनिधि, प्रमुख निजी सचिवालय, राजदरबार | - सदस्य |
| (ग) महा-निर्देशक, भू तथा जलाधार संरक्षण विभाग | - सदस्य |
| (घ) महा-निर्देशक, राष्ट्रिय निकुञ्ज तथा वन्यजन्तु संरक्षण विभाग | - सदस्य |
| (ङ) चीफ कन्जरभेटर, वन विभाग | - सदस्य |
| (च) सह-अन्वलाधीश, वागमती अन्वलाधीश कार्यालय | - सदस्य |
| (छ) प्रतिनिधि, शाही नेपाली जङ्गी अड्डा | - सदस्य |
| (ज) प्रतिनिधि, अर्थ मन्त्रालय | - सदस्य |
| (झ) वन अधिकृत, परियोजना | - सदस्य |
| (ञ) नापी अधिकृत, परियोजना | - सदस्य |
| (ट) प्रधान पञ्च, सुन्दरीजल गाउँ पञ्चायत | - सदस्य |
| (ठ) परियोजना प्रमुख | - सदस्य-सचिव |

(३) श्री ५ को सरकारले आवश्यक देखेमा नेपाल राजपत्रमा सूचना प्रकाशित गरी समितिको सदस्यहरू थपघट वा हेरफेर गर्न सक्नेछ ।

(४) समितिको आमन्त्रणमा कुनै स्वदेशी वा विदेशी विशेषज्ञले समितिको बैठकमा सल्लाहकारको रूपमा भाग लिन सक्नेछ ।

४. समितिको काम, कर्तव्य र अधिकार : (१) शिवपुरी जलाधार तथा वन्यजन्तु आरक्षको संरक्षण र सम्बर्द्धन गरी खानेपानीको स्रोत तथा गुणमा वृद्धि गर्ने र सो आरक्षलाई मनोरञ्जनस्थलको रूपमा विकास गर्नको लागि परियोजना कार्यान्वयन गर्नु समितिको कर्तव्य हुनेछ ।

(२) उप-दफा (१) बमोजिम कर्तव्य पालनको लागि समितिले देहायका कामहरू गर्न सक्नेछ:-

- (क) सो क्षेत्रको वन सीमाङ्कन गर्ने,
- (ख) सो क्षेत्रको वरिपरि बार लगाउने,
- (ग) सो क्षेत्रभित्र चेकड्याम, तटबन्ध, बाटो र दृश्यस्थलहरूको निर्माण गर्ने,
- (घ) वृक्षारोपण, फलफूल तथा उन्नत घाँस रोपण गन्हा बनाउने र भू-संरक्षण कार्य सम्बन्धी कार्यक्रमहरू सञ्चालन गर्ने,
- (ङ) परियोजनाको लागि आवश्यक कर्मचारीहरू नियुक्ति गर्ने, र
- (च) अन्य आवश्यक कार्यहरू गर्ने ।

आधिकारिकता मुद्रण विभागबाट ~~मुद्रण~~ गरिएपछि मात्र लागु हुनेछ।

५. उप-समितिको गठन : (१) समितिले परियोजनाको कार्य सञ्चालन गर्न देहाय बमोजिमका उप-समितिहरू गठन गर्नेछ र सो उप-समितिहरूमा देहायबमोजिमका सदस्यहरू रहनेछन्:-

(क) सुरक्षा उप-समिति :

परियोजना प्रमुख	- संयोजक
नापी अधिकृत परियोजना	- सदस्य
प्रतिनिधि, शाही नेपाली सेना	- सदस्य
वन अधिकृत परियोजना	- सदस्य

(ख) पुनर्वास उप-समिति :

सह-अञ्चलाधीश	- संयोजक
नापी अधिकृत परियोजना	- सदस्य
सम्बन्धित गाउँ पञ्चायतको प्रधानपञ्च	- सदस्य

(ग) वृक्षारोपण उप-समिति :

महा-निर्देशक, भू तथा जलाधार संरक्षण विभाग	- संयोजक
वन अधिकृत, परियोजना	- सदस्य
प्रतिनिधि, राष्ट्रिय निकुञ्ज तथा वन्यजन्तु संरक्षण विभाग	- सदस्य

(घ) पञ्चायत तथा स्थानीय जनसम्पर्क उप-समिति :

सह-अञ्चलाधीश	- संयोजक
प्रधानपञ्च सुन्दरीजल गाउँ पञ्चायत	- सदस्य
वन अधिकृत, परियोजना	- सदस्य

(२) उपदफा (१) बमोजिम गठन भएको उप-समितिहरूको काम, कर्तव्य समितिले तोके बमोजिम हुनेछ ।

६. समितिको बैठक र निर्णय : (१) समितिको बैठक अध्यक्षले तोके बमोजिम बस्नेछ ।

(२) अध्यक्ष र सदस्य-सचिव लगायत समितिको कुल सदस्य संख्याको पचास प्रतिशत सदस्यहरू उपस्थित भएमा समितिको बैठकको लागि गणपुरक संख्या पुगेको मानिनेछ ।

(३) समितिको बैठकमा बहुमतको राय मान्य हुनेछ र मत बराबर भएमा अध्यक्षले निर्णयात्मक मत दिन सक्नेछ ।

(४) समितिको निर्णय समितिको सदस्य-सचिवद्वारा प्रमाणित गरिनेछ ।

(५) समितिको बैठकमा अपनाइने अन्य कार्यविधि समिति आफैले निर्धारण गर्नेछ ।

आधिकारिकतः ^{३२३} विभागबाट प्रमाणित गरिएपछि मात्र लागु हुनेछ।

७. उप-समितिको बैठक र निर्णय: (१) उप-समितिको बैठक उप-समितिको संयोजकले तोके बमोजिम बस्नेछ ।

(२) उप-समितिको संयोजक र सदस्यको अतिरिक्त अर्को एकजना सदस्य उपस्थित भएमा उप-समितिको बैठक बस्न सक्नेछ ।

(३) उप-समितिमा बहुमतको राय मान्य हुनेछ र मत बराबर भएमा संयोजकले निर्णयात्मक मत दिन सक्नेछ ।

(४) उप-समितिको निर्णय संयोजकद्वारा प्रमाणित गरिनेछ ।

(५) उप-समितिको बैठकमा अपनाइने अन्य कार्यविधि उप-समिति आफैले निर्धारण गर्नेछ ।

८. समितिको कोष: (१) समितिको कोषमा देहायका रकमहरू रहनेछन् र समितिको सबै खर्च सो कोषबाट व्यहोरिनेछ:-

(क) श्री ५ को सरकारबाट प्राप्त रकम,

(ख) श्री ५ को सरकार मार्फत विदेशी सरकार वा अन्तरराष्ट्रिय संस्थाबाट प्राप्त रकम,

(ग) समितिले अरु कुनै स्रोतबाट प्राप्त गरेको रकम ।

(२) समितिको कोषको सञ्चालन समितिले बनाएको नियम बमोजिम हुनेछ ।

९. लेखा र परीक्षण: (१) समितिको आयव्ययको लेखा श्री ५ को सरकारले अपनाएको तरीका बमोजिम राखिनेछ ।

(२) समितिको लेखा परीक्षण प्रचलित कानून बमोजिम हुनेछ ।

(३) श्री ५ को सरकारले चाहेमा जुनसुकै बखत पनि समितिको हिसाब किताब जाँचन वा जच्चाउन सक्नेछ ।

१०. अधिकार प्रत्यायोजन: समितिले आवश्यकता अनुसार आफ्नो अधिकार समितिको कुनै सदस्य वा सदस्य-सचिव वा सदस्यहरूको उप-समिति वा परिपोजनाको कुनै कर्मचारीलाई प्रत्यायोजन गर्न सक्नेछ ।

११. नियमहरू बनाउने: समितिले आफ्नो कार्य सञ्चालनको लागि आवश्यक नियमहरू श्री ५ को सरकारको स्वीकृति लिई बनाउन सक्नेछ ।

१२. श्री ५ को सरकारसंग सम्पर्क: समितिले श्री ५ को सरकारसंग सम्पर्क राख्दा वन तथा भू-संरक्षण मन्त्रालयमार्फत राख्नु पर्नेछ ।

१३. समितिको कार्यालय: समितिको कार्यालय काठमाडौंमा रहनेछ ।

१४. खारेजी: शिवपुरी जलाधारक्षेत्र विकास समिति (गठन) आदेश, २०३३ खारेज गरिएको छ ।

आज्ञाले,

जितेन्द्रलाल मास्के

श्री ५ को सरकारको सचिव

आधिकारिकता मुद्रा ^{३२४} आगबाट प्रमाणित गरिएपछि मात्र लागु हुनेछ।